



॥ श्रीः ॥

॥ सुदर्शनाष्टकम् ॥

- प्रतिभटश्रेणिभीषण ^१वरगुणस्तोमभूषण
 जनिभयस्थानतारण जगदवस्थानकारण ।
 निखिलदुष्कर्मकर्शन निगमसद्धर्मदर्शन
 जय जय श्रीसुदर्शन जय जय श्रीसुदर्शन ॥ १
- शुभजगद्रूपमण्डन ^२सुरगणत्रासखण्डन
 शतमखब्रह्मवन्दित शतपथब्रह्मनन्दित ।
 प्रथितविद्वत्सपक्षित भजदहिर्बुध्यलक्षित
 जय जय श्रीसुदर्शन जय जय श्रीसुदर्शन ॥ २
- स्फुटतटिज्जालपिञ्जर पृथुतरज्वालपञ्जर
 परिगतप्रलविग्रह ^३परिमितप्रज्ञदुर्ग्रह ।
 प्रहरणग्राममण्डित परिजनत्राणपण्डित
 जय जय श्रीसुदर्शन जय जय श्रीसुदर्शन ॥ ३
- निजपदप्रीतसद्गुण निरुपधिस्फौतषड्गुण
 निगमनिर्व्यूढवैभव निजपरव्यूहवैभव ।
 हरिहयद्वेषिदारण हरपुरप्लोषकारण
 जय जय श्रीसुदर्शन जय जय श्रीसुदर्शन ॥ ४

१. परगुण, २. सुरजन, ३. पटुतरप्रज्ञ

दनुजविस्तारकर्तन जनितमिस्राविकर्तन
 दनुजविद्यानिकर्तन ^१भजदविद्यानिवर्तन ।
 अमरदष्टस्वविक्रम समरजुष्टभमिक्रम
 जय जय श्रीसुदर्शन जय जय श्रीसुदर्शन ॥ ५

प्रतिमुखालीढबन्धुर पृथुमहाहेतिदन्तुर
^२विकटमायाबहिष्कृत ^३विविधमालापरिष्कृत ।
^४पृथुमहायन्त्रतन्त्रित ^५दृढदयातन्त्रयन्त्रित
 जय जय श्रीसुदर्शन जय जय श्रीसुदर्शन ॥ ६

महितसम्पत्सदक्षर विहितसम्पत्षडक्षर
 षडरचक्रप्रतिष्ठित सकलतत्त्वप्रतिष्ठित ।
 विविधसंकल्पकल्पक विबुधसंकल्पकल्पक
 जय जय श्रीसुदर्शन जय जय श्रीसुदर्शन ॥ ७

भुवननेतस्त्रयीमय सवनतेजस्त्रयीमय
 निरवधिस्वादुचिन्मय निखिलशक्ते जगन्मय ।
 अमितविश्वक्रियामय शमितविष्वग्भयामय
 जय जय श्रीसुदर्शन जय जय श्रीसुदर्शन ॥ ८

द्विचतुष्कमिदं प्रभूतसारं पठतां वेङ्कटनायक प्रणीतम् ।
 विषमेऽपि मनोरथः प्रधावन्न विहन्येत रथाङ्गधुर्यगुप्तः ॥

श्री वेदान्तदेशिकप्रणीतं सुदर्शनाष्टकं सम्पूर्णम् ॥

१. जगदविद्यानिवर्तन २. विविधमाया ३. विकटमाला ४. स्थिरमहा-
 यन्त्रयन्त्रित ५. दृढदयायन्त्रयन्त्रित